

एकनाथ पवार यांचा 'शिवसेनेला जय महाराष्ट्र'

उद्धव ठाकरेची शिवसेना हा दलालांचा पक्ष : एकनाथ पवार यांचा आरोप

पिंपरी | प्रतिनिधी

उद्धव ठाकरेची शिवसेना हा दलालांचा पक्ष असल्याचा आरोप करत राज्य संघटक एकनाथ पवार यांनी शिवसेनेला जय महाराष्ट्र केला आहे. शिवसेना नेते विनायक राऊत, सुषमा अंधारे आणि संपर्कप्रमुख बबन थोरात हे दलाल असल्याचा गंभीर आरोप करत एकनाथ पवार यांनी पक्षाचा राजीनामा दिला आहे.

एकनाथ पवार यांनी नांदेडमधील लोहा- कंदार विधानसभेत शिवसेनेकडून निवडणूक लढवली



शिवसेना सोडून लवकरच भाजपामध्ये घरवापसी..

» विधानसभा निवडणुकीपूर्वी एकनाथ पवार यांनी भाजपाला सोडचिटी देत शिवसेना उद्धव बाळासाहेब ठाकरे पक्षात प्रवेश केला होता. आता त्यांनी शिवसेनेला जय महाराष्ट्र केला असून लवकरच ते भाजपमध्ये घरवापसी करतील अशी शक्यता वर्तवण्यात येत आहे.

होती. यात त्यांचा पराभव झाला होता. या पराभवाचं खापर त्यांनी या नेत्यांवर फोडलं आहे. मला अशा नेत्यांसोबत काम करायचं नाही असं म्हणत एकनाथ पवार राजीनामा दिल्यामुळे शिवसेना ठाकरे गटाला मोठा धक्का बसला आहे. शिवसेनेचा राजीनामा दिला असून लवकरच पुढील भूमिका स्पष्ट करणार असल्याचे पवार यांनी बोलताना सांगितले.

दिव्यांगांच्या सक्षमीकरणासाठी सामूहिक प्रयत्न हवेत

प्रत्येक घटकाचा विचार विकसित भारताचे स्वप्न पूर्ण करेल : राज्यपाल सी.पी.राधाकृष्णन

पिंपरी | प्रतिनिधी

दिव्यांगांच्या सक्षमीकरणासाठी सामूहिकरित्या प्रयत्न होणे आवश्यक आहे. पर्पल जल्लोष या उपक्रमाद्वारे त्या दिशेने पाऊल टाकण्यात आले आहे. हा उपक्रम अंधारातील प्रकाशमय किरणांप्रमाणे आहे. देशभरात त्याचे अनुकरण केले जाईल.", अशा शब्दांत राज्याचे राज्यपाल सी.पी. राधाकृष्णन यांनी पर्पल जल्लोष या उपक्रमाचे कौतुक केले.

पिंपरी-चिंचवड महापालिका व दिव्यांग भवन फाउंडेशन यांच्या संयुक्त विद्यमाने चिंचवड येथील ऑटो क्लस्टरमध्ये आयोजित 'पर्पल जल्लोष - दिव्यांगांचा महाउत्सव' या उपक्रमाचा समारोप रविवारी (ता.१०) झाला. त्यावेळी ते बोलत होते. या कार्यक्रमाला खासदार श्रीरंग बारणे, आमदार अमित गोरखे, जीवन गौरव पुरस्कार विजेते पॅरालिंपिकपटू मुरलीकांत



पेटकर, राज्याचे दिव्यांग कल्याण आयुक्त प्रवीण पुरी, जिल्हाधिकारी जितेंद्र डुडी, महापालिकेचे आयुक्त शेखर सिंह, अतिरिक्त पोलिस आयुक्त वसंत परदेशी, अतिरिक्त आयुक्त प्रदीप जांभळे-पाटील, विजयकुमार खोराटे, चंद्रकांत इंदलकर आदी मान्यवर उपस्थित होते.

राधाकृष्णन म्हणाले, "२०४७

पर्यंत जर विकसित भारताचे स्वप्न आपल्याला पूर्ण करायचे असेल; तर समाजातील प्रत्येक घटकाच्या गरजा ओळखून त्यांना पुढे घेऊन जाणे आवश्यक आहे. सर्वांनी एकत्रितरित्या प्रयत्न केल्यास भारत निश्चितच एक आदर्श देश म्हणून जगासमोर येईल. यामध्ये प्रत्येकाचे योगदान महत्वाचे आहे. 'पर्पल जल्लोष हा राज्यातील

स्थानिक स्वराज्य संस्थेने हाती घेतलेला पहिलाच उपक्रम आहे. दिव्यांगांवरील उपचार, थेरपी व कौशल्य विकास तसेच त्यांच्यासाठी आवश्यक उपकरणे पुरविण्यासाठी या उपक्रमात प्रयत्न केले जात आहे. मात्र, नंतर उपचार करण्यापेक्षा आधीच बालके व गर्भवती महिलांच्या आहारासाठी निधी देणे आवश्यक आहे. आपल्या

स्टार्ट अप्सचे कौतुक

» सी.पी. राधाकृष्णन यांनी प्रदर्शनात सहभागी झालेल्या स्टार्ट अप व स्टॉलला भेट दिली. 'टिकल युवर आर्ट' या स्टॉलवरील विद्यार्थिनीकडून तिच्या उत्पादनांची माहिती घेतली. तसेच तिने बनवलेल्या कलाकृतींचे कौतुक केले.

बालकाच्या आरोग्यासाठी गर्भवती महिलांमध्ये जागरूकता आणणे आवश्यक आहे."

खासदार बारणे म्हणाले, "पिंपरी-चिंचवड महापालिकेने देशातील पहिले दिव्यांग भवन उभारण्याचे काम केले आहे. त्याबद्दल मी

महापालिका आयुक्त व सहकाऱ्यांचा आभारी आहे. शासकीय योजना दिव्यांगांपर्यंत पोचविण्यासोबतच त्यांना मानसिक व सामाजिक आधार देण्याची गरज आहे. हे काम सर्वांनी मिळून करणे आवश्यक आहे."

“

दिव्यांग बांधवांचे उत्कर्ष आणि विकासासाठी केंद्रबिंदू मानत 'पर्पल जल्लोष' हा उत्सव आयोजित करण्यात आला आहे. पिंपरी चिंचवड महापालिकेने महाराष्ट्रात सर्वात प्रथम दिव्यांगांसाठी दिव्यांग भवन सुरू केले. याठिकाणी २१ प्रकारच्या दिव्यांगत्वावर मोफत सल्ला व मार्गदर्शन, विविध प्रकारच्या थेरपी, कौशल्य विकास, रोजगार, स्वयंरोजगार असे विविध उपक्रम फाउंडेशनच्या माध्यमातून सुरू आहेत.

- शेखर सिंह, आयुक्त तथा प्रशासक, महापालिका.

मंत्रिमहोदयांच्या अटीची पूर्तता 'जायका' नंतरच

पुणेकरांच्या पाण्याचा वाढीव कोटा जूननंतर शक्य : जलसंपदामंत्री राधाकृष्ण विखे पाटील

पुणे | प्रतिनिधी

पाण्याचा वाढीव कोटा मिळण्यासाठी 40 टक्के सांडपाण्यावर प्रक्रिया करण्याच्या जलसंपदामंत्र्यांनी घातलेल्या अटीची पूर्तता जायका प्रकल्प पूर्ण झाल्यानंतरच करणे शक्य होणार आहे. त्यामुळे पुणेकरांच्या पाण्याचा वाढीव कोटा जायका पूर्ण झाल्यानंतर जून महिन्यानंतरच मंजूर होण्याची शक्यता व्यक्त केली जात आहे.

जलसंपदा विभागाने पुणे शहरासाठी 14 टीएमसी पाणी कोटा मंजूर केला आहे. मात्र, महापालिका 21 टीएमसी पाणी उचलते. महापालिकेची वाढती हद्द आणि लोकसंख्येमुळे महापालिकेकडून पाण्याचा कोटा आणखी वाढविण्याची मागणी केली जात आहे.

या पार्श्वभूमीवर जलसंपदामंत्री राधाकृष्ण विखे पाटील यांनी पाण्याची गरज भागविण्यासाठी पुणे महापालिकेने 30 ते 40 टक्के पाण्याचा पुनर्वापर करावा, धरणांमधील पाण्याचे आरक्षण



बिगरसिंचनासाठी वाढविण्यास लागणारा भुर्दंड सोसावा. या अटीच्या पूर्ततेशिवाय पुण्याला अतिरिक्त पाणी वाढून देता येणार नाही, अशी स्पष्ट भूमिका घेतली आहे.

इतकेच नाही, तर मंजूर कोट्यापेक्षा जास्त पाणी उचलत असल्याने महापालिकेला नोटीस बजाविण्याचे आदेश जलसंपदाच्या अधिकार्यांना

दिल्याचे त्यांनी स्वतः माध्यमांना सांगितले. दरम्यान, शहरात दररोज 1750 एमएलडी पाण्याचा वापर होतो. त्यातील 1400 एमएलडी मैलामिश्रित पाणी निर्माण होते. या पाण्यावर प्रक्रिया करण्यासाठी महापालिकेने शहरात विविध ठिकाणी 9 मैलापाणी प्रक्रिया प्रकल्प (एसटीपी) बांधले आहेत. या एसटीपी प्रकल्पामध्ये दररोज 367 एमएलडी पाण्यावर प्रक्रिया

केली जाते. हे पाणी प्रक्रिया करून नदीत सोडले जाते, तर उर्वरित मैलामिश्रित पाणी थेट नदीत मिसळते.

या पार्श्वभूमीवर महापालिकेने केंद्र सरकारच्या मदतीने शहरातील मुळा-मुठा नदी सुधार प्रकल्प राबविण्याचे नियोजन केले आहे. या प्रकल्पासाठी जपान इंटरनॅशनल को-ऑप एजन्सीच्या (जायका) जपानच्या

जायकामध्ये समाविष्ट गावांचा समावेश नाही

» नदीसुधार प्रकल्पामध्ये महापालिका हद्दीत समावेश झालेल्या 34 गावांमधील अंदाजे 550 ते 600 एमएलडी मैलामिश्रित पाणी ओढे, नाल्यांमधून नदीतच मिसळते. समाविष्ट 11 गावांपैकी केवळ केशवनगर येथे 12 एमएलडी क्षमतेच्या एसटीपी प्रकल्पाचे काम सुरू आहे. समाविष्ट 23 गावांसाठी अद्याप काहीच नाही. त्यामुळे नदीसुधार प्रकल्प पूर्ण केल्यानंतरही मुळा-मुठा नदी स्वच्छ दिसणार नाही.

कंपनीने केंद्र शासनाच्या माध्यमातून महापालिकेला 850 कोटींचे अनुदान दिले आहे. या प्रकल्पांतर्गत शहरात 11 ठिकाणी एसटीपी प्रकल्प, 55 किलो मीटर मैलापाणी वाहिन्या टाकल्या जाणार आहेत.

या प्रकल्पांतर्गत 10 एसटीपी प्रकल्पांची कामे सुरू आहेत.

जायकाचे काम पूर्ण झाल्यानंतर 963 एमएलडी (प्रतिदिन दशलक्ष लिटर) म्हणजेच 12 टीएमसी सांडपाण्यावर प्रक्रिया होणार आहे. शहराची हद्दवाढ आणि वाढीव लोकसंख्या विचारात घेऊन महापालिकेने जलसंपदाकडे 24 टीएमसी पाण्याची मागणी केली आहे.



पुण्यातील लोकसंख्या 65 ते 70 लाख झाली आहे. पाण्याचा जुना कोटा होता त्या वेळी पुण्याची लोकसंख्या किती होती आणि आज किती आहे, याचा विचार करायला हवा. मुंबव्याच्या जॅकवेलमधून नदी कॅनॉलमध्ये प्रक्रिया करून पाणी सोडले जाते. जलसंपदा विभाग स्वतः किती पाणी उचलतो, हे तपासले पाहिजे.

- मुरलीधर मोहोळ, केंद्रीय राज्यमंत्री.

डबू आसवानी यांनी राबविलेले उपक्रम कौतुकास्पद

आयुक्त शेखर सिंह : पिंपरीत हॅप्पीनेस स्ट्रीट उपक्रमामास नागरिकांचा उत्स्फूर्त प्रतिसाद

पिंपरी | प्रतिनिधी

पिंपरी चिंचवड महापालिकेचे माजी उपमहापौर डबू आसवानी यांनी राबविलेले उपक्रम कौतुकास्पद असल्याचे महापालिकेचे आयुक्त शेखर सिंह यांनी म्हटले आहे. डबू आसवानी आयोजित हॅप्पीनेस स्ट्रीट उपक्रमामास आयुक्त शेखर सिंह यांनी सदिच्छा भेट दिली. यावेळी ते बोलत होते. पुढे ते म्हणाले, आपल्या दैनंदिन आयुष्यात खेळ हे महत्वाचे आहे. युवांसोबतच वयस्कर व्यक्तींनी देखील यामध्ये सहभाग घेणे आवश्यक आहे, अशाच प्रकारचे उपक्रम लोकप्रतिनिधींनी राबविले पाहिजे असे शेखर सिंह यांनी म्हटलं आहे.

पिंपरीत हॅप्पीनेस स्ट्रीट हा



उपक्रम २९ डिसेंबर २०२४ ते २३ फेब्रुवारी २०२५ पर्यंत दर रविवारी पिंपरी येथील ओपन लॉन येथे राबविले जात आहे. फिट राहा, आनंदी राहा व संपर्कात राहा, असा

संदेश देत हा उपक्रम साजरा होत आहे.

यावेळी बोलताना डबू आसवानी म्हणाले की, लहान मुलांसह वयस्कर व्यक्तींनी आनंदी

राहावे, विविध खेळांचा आनंद घ्यावा, याकरिता या हॅप्पीनेस स्ट्रीट उपक्रमाची सुरुवात करण्यात आली आहे. या उपक्रमात लहान मुलांसाठी व युवक-युवतींसाठी

तसेच वयोवृद्ध व्यक्तींसाठी विविध खेळांचे आयोजन करण्यात आले आहे.

या उपक्रमात सर्व वयोगटातील सुमारे ५ हजार नागरिकांचा मोठ्या संख्येने सहभाग पाहावयास मिळाला. तसेच हि संख्या प्रत्येक आठवड्यामध्ये वाढतच चालली असून, नागरिक येथे खूप मोठ्या प्रमाणात उत्स्फूर्तपणे सहभाग घेत आहेत. म्युझिक, डान्स, विविध बुद्धिबळ, रनिंग, सायकलिंग, जॅम्स बोलिंग, लाईव्ह शो, असे अनेक उपक्रम या हॅप्पीनेस स्ट्रीट अंतर्गत राबविले जात आहेत.

तसेच या ४ थ्या आठवड्यामध्ये एक अजून विशेष एक्टिव्हिटीस केली गेली. पिंपरी येथील ज्या

कोणी विवाहीत जोडप्याच्या लग्नाला ५० वर्ष पूर्ण झाले आहे. अश्या जोडप्यांचे ऑनलाइन रजिस्ट्रेशन ठेवले होते व त्यांना स्टेजवर बोलवून एकमेकांच्या गळ्यामध्ये हार घालून त्यांच्या लग्नाच्या आठवणींना उजाळा दिला. तसेच त्यांना टोकन ऑफ लव्ह हे प्रेम चिन्ह दिले.

डबू आसवानी यांनी राबवलेल्या या उपक्रमाबाबत त्यांना धन्यवाद देण्यासाठी कु.दक्ष संजय मुलचंदानी याने एक रॅप गाणे बनवून ते धन्यवाद स्वरूपात सादर केले. सादर उपक्रमातील लवकी ड्रॉ विजेत्यांचे बक्षीस वितरण पिंपरी चिंचवड महापालिका आयुक्त शेखर सिंह यांच्या हस्ते करण्यात आले.

पालिकेच्या शाळांमध्ये ई-लर्निंगला मिळणार गती

महासभेच्या बैठकीत प्रशासक तथा आयुक्त शेखर सिंह यांची विविध विषयांना मंजूरी

पिंपरी | प्रतिनिधी

महापालिकेच्या ई-लर्निंग प्रकल्पांतर्गत शाळा, कार्यालयांना इंटरनेट बँडविड्थ सेवा उपलब्ध करणे, रुग्णालयामध्ये पदव्युत्तर पदविका अभ्यासक्रम सुरू करणे, प्रवेश घेणाऱ्या विद्यार्थ्यांकडून प्रवेश शुल्क, वसतिगृह शुल्क, प्रशिक्षणार्थींना विद्यावेतन अदा करणे, यासह विविध विषयांना प्रशासक तथा आयुक्त शेखर सिंह यांनी स्थायी समितीने मान्यता दिली.



महापालिकेच्या ई-लर्निंग प्रकल्पांतर्गत शाळा, कार्यालयांना इंटरनेट बँडविड्थ सेवा उपलब्ध करणे, रुग्णालयामध्ये पदव्युत्तर पदविका अभ्यासक्रम सुरू करणे, प्रवेश घेणाऱ्या विद्यार्थ्यांकडून प्रवेश शुल्क, वसतिगृह शुल्क, प्रशिक्षणार्थींना विद्यावेतन अदा करणे, यासह विविध विषयांना प्रशासक तथा आयुक्त शेखर

सिंह यांनी स्थायी समितीने मान्यता दिली.

महापालिका स्थायी समिती आणि महासभेत आवश्यक असलेल्या विषयांना प्रशासक शेखर सिंह यांनी मान्यता दिली. या बैठकीस अतिरिक्त आयुक्त प्रदीप जांभळे पाटील, विजयकुमार खोराटे, चंद्रकांत इंदलकर यांच्यासह सर्व विभागांचे प्रमुख तसेच

संबंधित अधिकारी उपस्थित होते. महापालिकेच्या शाळा आणि कार्यालयांना ई-लर्निंग प्रकल्पांतर्गत बँडविड्थ सेवा उपलब्ध करून देणे, महापालिकेच्या रुग्णालयांमध्ये दिल्या जाणाऱ्या सेवांचा दर्जा अधिकाधिक वृद्धिंगत करणे, रुग्णालयांमध्ये तज्ज्ञ डॉक्टरांची उपलब्धता करणे, या दृष्टिकोनातून नॅशनल बोर्ड ऑफ

एक्झामिनेशन इन मेडिकल सायन्स (एनबीईएमएस) नवी दिल्लीमार्फत रुग्णालयात 'एनबीईएमएस पदविका अभ्यासक्रम' सुरू करण्याचे नियोजन केले आहे.

त्यानुसार एनबीईएमएस यांच्याकडून भोसरी व थेरगाव रुग्णालय यांना उपलब्ध पायाभूत सोयी-सुविधा, मनुष्यबळ यांच्या

मुख्यमंत्र्यांना दोन तास विलंब

» मोरवाडी स्मशानभूमी येथे पर्यावरणपूरक वायुप्रदूषण नियंत्रक यंत्रणा बसवणे, महापालिकेच्या ब.फ.ग आणि ह क्षेत्रीय कार्यालयांच्या हद्दीत विविध ठिकाणी सीसीटीव्ही यंत्रणा उभारणे, महापालिकेच्या मुख्य इमारत, एलबीटी कोठारे, क्षेत्रीय कार्यालये, करसंकलन कार्यालये, स्पर्धा परीक्षा केंद्र, अभ्यासिका अशा ठिकाणी ड्रास, माश्या, टेकूण, झुरळ, उंदीर, घुशी इत्यादींचा उपद्रव होऊ नये आणि त्यावर नियंत्रण आणण्यासाठी शास्त्रोक्त पद्धतीने औषध फवारणी करणे, अशा विविध विषयांना प्रशासक सिंह यांनी बैठकीत मान्यता दिली.

मानांकनानुसार पदव्युत्तर पदविका अभ्यासक्रम सुरू करण्यासाठी परवानगी मिळाली आहे. या अभ्यासक्रमास प्रवेश घेणाऱ्या प्रशिक्षणार्थींकडून घ्यावयाचे प्रवेश शुल्क, वसतिगृह शुल्क आणि त्यांना अदा करावयाचे विद्यावेतन याबाबत विषयास प्रशासक शेखर सिंह यांनी मान्यता दिली. महापालिका स्वच्छ महाराष्ट्र व भारत अभियानात दरवर्षी सहभाग घेते. त्यानुसार आयुक्त सिंह यांनी सार्वजनिक

व सामुदायिक शौचालयांच्या दृष्टीने आढावा घेतला. स्वच्छ सर्वेक्षण अभियानाच्या अनुषंगाने शहरातील एकूण सार्वजनिक शौचालयांपैकी ज्यांचा अजिबात वापर होत नाही, जे शौचालय दुरावस्थेत आहेत. मोडकळीस आले आहेत त्यांचे सर्वेक्षण करून त्यांना निष्कासित करण्याचे ठरले होते. त्यानुसार शौचालय निष्कासनासाठी येणाऱ्या खर्चास प्रशासक सिंह यांनी मान्यता दिली.

पथविक्रेत्यांसाठी विशेष आर्थिक नियोजन; महापालिका बनवणार स्मार्ट हॉकर झोन

अर्थसंकल्पात 10 कोटींची तरतूद, आयुक्त शेखर सिंह यांची फेरीवाला क्रांती महासंघाला ग्वाही

पिंपरी | प्रतिनिधी

पिंपरी - चिंचवड महापालिकेने शहरातील पथ विक्रेत्यांसाठी विशेष आर्थिक नियोजन केले आहे. स्मार्ट हॉकर्स झोन निर्मितीसाठी १० कोटीपेक्षा अधिक निधीची अर्थसंकल्पात तरतूद करण्यात येईल, अशी ग्वाही महाराष्ट्र फेरीवाला क्रांती महासंघाच्या शिष्टमंडळाला महानगरपालिका आयुक्त शेखर सिंह यांनी दिली.



पिंपरी - चिंचवड महापालिकेने शहरातील पथ विक्रेत्यांसाठी विशेष आर्थिक नियोजन केले आहे. स्मार्ट हॉकर्स झोन निर्मितीसाठी १० कोटीपेक्षा अधिक निधीची अर्थसंकल्पात तरतूद करण्यात येईल, अशी ग्वाही महाराष्ट्र फेरीवाला क्रांती

महासंघाच्या शिष्टमंडळाला महानगरपालिका आयुक्त शेखर सिंह यांनी दिली.

महाराष्ट्र फेरीवाला क्रांती महासंघ, कष्टकरी संघर्ष महासंघाच्या शिष्टमंडळाने शनिवारी (दि. १८) आयुक्त शेखर सिंह तसेच उपायुक्त

मुकेश कोळप यांची भेट घेऊन फेरीवाला योजनेबाबत चर्चा केली. यावेळी कामगार नेते काशिनाथ नखाते, नवनियुक्त शहर विक्रेता समिती सदस्य किरण साडेकर, राजू बिराजदार, किसन भोसले, सलीम डांगे, प्रल्हाद कांबळे,

अलका रोकडे यांचे सह महासंघाचे महिलाध्यक्षा वृषाली पाटणे, कार्यध्यक्ष इरफान चौधरी, संभाजी वाघमारे, लक्ष्मण शेरखाने, सुनील कदम, बालाजी लोखंडे, रवींद्र गायकवाड, महेंद्र वाघमारे, नंदू आहरे, सलीम शेख, कमल लष्करी आदी

फेरीवाल्यांना मिळणार लवकरच प्रमाणपत्र

» लवकरच फेरीवाल्यांना प्रमाणपत्रांचे वाटप करण्यात येईल. याबाबत लवकर बैठक घेऊन नियोजन करण्याचे आश्वासन आयुक्तांनी दिले आहे. तसेच, सुसज्ज हॉकर झोन निर्मितीसाठी आपण चांगल्या पद्धतीने नियोजन करणार असल्याचेही त्यांनी फेरीवाला समितीला सांगितले आहे.

उपस्थित होते.

महापालिका कार्यक्षेत्रामध्ये अतिक्रमण कारवायांत वाढ झाली असून साहित्य आणि माल जप्त करण्यात येत आहे. हे अन्यायकारक असून कारवाई थांबवण्यात यावी. लवकरच फेरीवाल्यांना प्रमाणपत्र आणि ओळखपत्र देण्यात यावे. तसेच अगामी अर्थसंकल्पामध्ये १० कोटी रुपयांची तरतूद करावी व नियोजनासाठी लवकरच समितीची बैठक घ्यावी, अशी

मागणी नखातेंसह समिती सदस्यांनी केली.

त्यावर हॉकर्स झोनसाठी अंदाजपत्रकात १० कोटीपेक्षा अधिक आर्थिक तरतूद करू, असे आश्वासन आयुक्त सिंह दिले. स्मार्ट हॉकर्स झोन निर्मितीसाठी १० कोटीपेक्षा अधिक निधीची अर्थसंकल्पात तरतूद करण्यात येईल, अशी ग्वाही महाराष्ट्र फेरीवाला क्रांती महासंघाच्या शिष्टमंडळाला महानगरपालिका आयुक्त शेखर सिंह यांनी दिली.

भोरमधील लाडक्या बहिणी घेणार पालकमंत्र्यांची भेट

चोरट्यांचा वेळीच बंदोबस्त करा अशा मागणीचे निवेदन भोर पोलीस स्टेशनला श्रीपती नगर मधील महिलांनी दिले.

पुणे | प्रतिनिधी

मागील काही दिवसांपूर्वी भोर शहरातील श्रीपती नगर भागामध्ये चोरट्यांनी जवळपास 26 लाखाहून अधिक किमतीचा ऐवज चोरून धुमाकूळ घातला आहे. याच पाश्चिमीवर चोरट्यांचा वेळीच बंदोबस्त करा अशा मागणीचे निवेदन आज भोर पोलीस स्टेशनला श्रीपती नगर मधील महिलांनी दिले.

सध्या मांडरदेवीची यात्रा सुरू आहे. पौष पौर्णिमा ते माघ पौर्णिमा या महिन्याभरामध्ये मांडरदेवीला अनेक भक्त, भाविक राज्यातून परराज्यातून मांडरदेवीला भोर मार्गे येत जातात. आणि याच यात्रा काळामध्ये चोरट्यांचा सुळसुळाट देखील झालेला पाहायला मिळतोय. मागील काही वर्षांपासून यात्रेनिमित्त चोर देखील शहरात धुमाकूळ घालत आहेत. नुकताच भोरमध्ये अज्ञात चोरट्यांनी 26 लाखांचा ऐवज हा लंपास केला आहे. शहरातील मध्यवर्ती भागात घर फोड्या केल्या आहेत. घरातील किमती वस्तू यांची देखील नासधूस केली आहे.

श्रीपती नगर परिसरात रात्री १२ वाजेपासून ते पहाटे ५



आमदारांकडून सामान्य नागरिकांच्या प्रश्नांकडे दुर्लक्ष

» या संदर्भात स्थानिक आमदारांशी किंवा नेत्यांशी संपर्क साधला असता त्यांच्याकडून देखील लोकांना कोणताच प्रतिसाद मिळाला नाही. जर लोकप्रतिनिधीच असे वागत असतील तर सामान्य नागरिकांनी कोणाकडे न्याय मागावा असा प्रश्न उपस्थित होत आहे.

आठवडे बाजारात चोरट्यांचा सुळसुळाट

» भोरच्या आठवडे बाजारात मागच्या काही महिन्यांपासून पाकीट मारणे, सोनसाखळी चोरणे, मोबाईल चोरणे, वृद्ध लोकांची गोड बोलून फसवणूक करणे अशा अनेक चोरीच्या घटना घडताना दिसत आहेत. मात्र पोलिसांकडून यावर कोणतीही कारवाई केली जात नाही.

वाजेपर्यंत पोलिसांचे गस्त पथक कार्यरत ठेवावे. अशी मागणी

महिलांनी केली. महिलांनी भोर पोलीस ठाण्यातील ठाणे अंमलदार

हवालदार वर्षा भोसले यांच्याकडे निवेदन सुपूर्त केले.

मांडरदेवी यात्रा आणि चोरीच्या घटना

» सध्या मांडरदेवीची यात्रा सुरू आहे. पौष पौर्णिमा ते माघ पौर्णिमा या महिन्यात मांडरदेवीची यात्रा भरत असते. या मांडरदेवीच्या यात्रेला अनेक भक्त, भाविक राज्यातून परराज्यातून भोर मार्गे येत जात असतात. आणि याच यात्रा काळामध्ये चोरट्यांचा सुळसुळाट पाहायला मिळतो. मांडरदेवीची यात्रा आणि चोरी हे समीकरण गेल्या कित्येक वर्षांपासून पाहायला मिळत आहे. मात्र तरीदेखील खबरदारी म्हणून पोलिसांकडून कोणतीही यंत्रणा राबावली जात नाही. या चोरट्यांचा बंदोबस्त करण्यात पोलीस यंत्रणेला अपयश येत आहे. यामुळे पोलिसांच्या कार्यक्षमतेवर प्रश्नचिन्ह उपस्थित केले जात आहे.

शहरातील सीसीटीव्ही निष्क्रिय

» भोर शहरात ठिकठिकाणी सीसीटीव्ही बसवण्यात आले आहेत, मात्र हे सीसीटीव्ही कामच करत नाही आहेत. जवळजवळ सगळेच सीसीटीव्ही बंद आहेत. याबद्दल नगरपालिकेच्या अधिकाऱ्यांना विचारले असता त्यांनी उडवाउडवीची उत्तरे देऊन टाळाटाळ केली.

6 वर्षांपासून नगरसेवक बेपत्ता

» स्थानिक लोकांचे प्रश्न सोडवण्यासाठी नगरसेवक असतात. मात्र श्रीपती नगर मधील नगरसेवक मागच्या 6 वर्षांपासून बेपत्ता आहेत. निवडणुका झाल्यानंतर या नेत्यांनी स्थानिक लोकांकडे दुर्लक्ष केल्याचे पाहायला मिळत आहे. निवडणुका आल्या कि हे नेते आम्ही हे करू ते करू असे आश्वासन देतात मात्र एकदा निवडून आले कि ते आपल्या विभागाकडे दुर्लक्ष करतात.

छत्रपती शिवाजी महाराज चषक स्पर्धेत यंदा पुरुषांमध्ये मुंबई तर महिलांमध्ये पुणे ग्रामीणची बाजी

'नमामि चंद्रभागा' या महत्वाकांक्षी प्रकल्पाचा भूमिपूजन समारंभ भिगवण येथे सरपंच दीपिका क्षीरसागर यांच्या हस्ते पार पडला.

पुणे | प्रतिनिधी

महाराष्ट्र राज्य क्रीडा व युवक सेवा संचालनालय, पुणे, महाराष्ट्र राज्य कबड्डी असोसिएशन यांच्या संयुक्त विद्यमाने व पुणे जिल्हा कबड्डी असोसिएशन यांच्या यजमान पदाखाली बारामती येथे सुरू असलेल्या २३ व्या छत्रपती शिवाजी महाराज चषक वरिष्ठ पुरुष व महिला गट कबड्डी स्पर्धेच्या शेवटच्या दिवशी सायंकाळच्या सत्रात झालेल्या सामन्यात पुरुष विभागात मुंबई शहर पूर्व तर महिला विभागात पुणे ग्रामीण संघांनी विजेतेपद मिळविले.

स्पर्धेचे पारितोषिक वितरण उपमुख्यमंत्री अजित पवार यांच्या हस्ते करण्यात आले. यावेळी जिल्हा परिषदेचे माजी अध्यक्ष विश्वास देवकाते, विभागीय आयुक्त डॉ. चंद्रकांत फुलकुंडवार, जिल्हाधिकारी जितेंद्र डूडी, अतिरिक्त पोलीस अधिक्षक गणेश बिरादार, क्रीडा उपसंचालक



युवराज नाईक, विभागीय अधिकारी वैभव नावडकर, जिल्हा परिषदेचे मुख्यकार्यकारी अधिकारी गजानन पाटील, राज्य बँकेचे अध्यक्ष विद्याधर अनास्कर, सुहास मापारी, महाराष्ट्र राज्य कबड्डी असोसिएशनचे सरकार्यवाह बाबुराव चांदेरे, जिल्हा क्रीडा अधिकारी महादेव कसगावडे, तालुका क्रीडा अधिकारी महेश चावले, दादा देवकाते, स्पर्धा निरीक्षक रविंद्र देसाई, पंच प्रमुख

सदानंद मांजलकर, सहपंचप्रमुख अनिल यादव, पुणे जिल्हा कबड्डी असोसिएशनचे कार्यध्यक्ष दत्तात्रय कळमकर, सचिव दत्तात्रय झिंजुर्डे, अर्जुन पुरस्कार विजेते शांताराम जाधव, शकुंतला खटावकर व माया आर्के आदी उपस्थित होते.

खेळाडूंकडे जिंकण्यासाठी खिलाडू वृत्ती असावी. खेळाडूंनी सर्वोत्तम क्षमतेने खेळले पाहिजे. बारामतीकरांना

कला क्रीडा, सांस्कृतिक व साहित्य क्षेत्रात आनंद मिळाला पाहिजे यासाठी माझा सातत्याने प्रयत्न असतो असे सांगत खेळाडूंना भरीव बक्षिस मिळावे अशी सकारात्मक भूमिका असल्याचे उपमुख्यमंत्री अजित पवार यांनी बारामती येथे केले. ते बारामती येथे छत्रपती शिवाजी महाराज चषक कबड्डी स्पर्धेच्या समारोप प्रसंगी ते बोलत होते. पुणे ग्रामीण व मुंबई शहर पूर्व

पुणे ग्रामीण व मुंबई शहर पश्चिम

» महिलांच्या अंतिम सामन्यात पुणे ग्रामीण संघाने मुंबई शहर पश्चिम संघावर ३७-२८ असा विजय मिळवित छत्रपती शिवाजी महाराज चषकावर आपले नाव कोरले. मद्यंतराला पुणे ग्रामीण संघाकडे २०-१५ अशी आघाडी होती. पुणे ग्रामीणच्या खेळाडूंनी सामन्याच्या सुरवातील अत्यंत अडखळत सुरवात केली होती. मात्र थोड्यात वेळा सलोनी गजमल व निकिता पडवळ यांनी आपल्या अत्यंत आक्रमक खेळाने संघाला सावरले व संघाला विजय मिळवून दिला. रेखा सावंत हिने मुंबई शहर पश्चिमची संघनायक असलेल्या सोनाली शिंगटेच्या पकडी घेत विजयात मोलाचा वाटा उचलला. मुंबई शहर पश्चिमच्या सोनाली शिंगटे हिने एकाकी लढत दिली. तर पूर्णिमा जेथे व साधना विश्वकर्मा यांनी चांगल्या पकडी केल्या.

पुरुषांच्या अंतिम सामन्यात मुंबई शहर पूर्व संघाने पुणे ग्रामीण संघावर ३५-३१ असा विजय मिळवित छत्रपती शिवाजी महाराज चषकावर आपले नाव कोरले. मद्यंतराला मुंबई शहर पूर्व संघाकडे १७-९ अशी आघाडी होती. मुंबई शहर पूर्वच्या प्रणय राणे व शार्दूल

पाटील यांनी आपल्या जोरदार खेळाच्या जोरावर आपल्या संघाला विजय मिळवून दिला. तर संकेत सावंत याने उत्कृष्ट पकडी घेतल्या. पुणे ग्रामीणच्या अक्षय सूर्यवंशी व अजित चौहान, जीवन डोंबले यांनी जोरदार प्रतिकार केला. तर स्वप्नील कोळी याने पकडी घेतल्या.